



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

MINUTI

Laqgħa b'URĠENZA tal-Kunsill Lokali Hal Gharghur

ID-DISA' LEGISLATURA

Laqgħa Numru 07

Data tal-laqgħa: 27 ta' Novembru, 2024

Il-Kunsill Lokali Hal Gharghur Itaq' nhar l-Erbgħa, 27 ta' Novembru 2024 fil-5.30p.m.

Preżenti

Sindku

Viċi Sindku

Kunsillieri

Deputat Segretarju Eżekuttiv

Membri

Helen Gauci

Francesca Attard

Mariah Meli (SKUŻATA)

Christopher Fenech

Marilena Hassan

Jeanette Galea

Il-laqgħa bdiet fil-5.30p.m. billi ntqalet it-talba.

07/01 Qari tal-ittri ta' apologiji

07/01/01 Id-Deputat Segretarju Eżekuttiv resqet fuq il-mejda ittra t'apologija tas-Sa Mariah Meli.

07/01/02 Il-Kunsilliera approvaw din l-ittra t'apologija.

07/02 SPI/SCI/8/2024 – Espressjoni ta' Interess – Finanzjament Karnival 2025

07/02/01 Id-Deputat Segretarju Eżekuttiv ressqet fuq il-mejda l-iskema finanzjarja li dan il-Kunsill kien irċieva minghand id-Divizjoni għal Gvern Lokali nhar il-Ħamis 31 ta' Ottubru 2024.

07/02/02 Is-Sa Galea spjegat li peress li d-data ta' l-għeluq għal din l-applikazzjoni kienet għal nhar it-Tnejn 2 ta' Diċembru 2024 u peress li din l-iskema ma gietx diskussa waqt laqgħa tal-Kunsill Lokali preċedenti, kellha tiġi msejha laqgħa b'urgenza sabiex tiġi diskussa u approvata mill-Kunsilliera.

07/02/03 Is-Sa Galea ressqet fuq il-mejda komunikazzjoni minghand is-Sa Mariah Meli b'ideat ta' x'jistà jkun inkluz f'din il-proposta peress li ma setghetx tattendi din il-laqgħa.

07/02/04 Is-Sindku, Helen Gauci, spjegat kif filwaqt li hi taqbel mal-maġġoranza tas-suggerimenti mressqa mis-Sa Meli, hi esprimiet kif ix-shelter mgħandux jintuza għal din l-attività peress li diġa



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

nżammet l-attività tal-*Halloween* u ser tkun qed tinżamm l-attività tal-Milied ukoll. Hi ssuġġeriet sabiex din l-attività tinżamm fil-pjazza tal-Gharghur.

- 07/02/04** Is-Sa Gauci spjegat li hu qablet ukoll mas-suġġeriment tas-Sa Meli fejn ghandha kompetizzjoni għal-karrijiet żgħar tal-Karnival magħmula minn skart riċiklat.
- 07/02/05** Il-Kunsilliera, is-Sa Hassan, ressqet suġġeriment sabiex matul il-ġranet tal-Karnival, tinżamm sessjoni tat-tisjir għat-tfal fuq xi ħaga relatat mat-tema, bħal prinjolata jew kannoli.
- 07/02/06** Is-Sindku issuġġeriet li din is-sessjoni tinżamm fis-sala tal-Kunsill minhabba l-permess tas-sanità.
- 07/02/07** Kien hemm qbil dwar dan mill-Kunsilliera preżenti.
- 07/02/08** Il-Viċi Sindku, is-Sa Attard, issuġġeriet id-daqq tat-terramaxka, tiġi kkuntatjata l-banda tal-Gharghur biex jallegraw l-attività kif ukoll sabiex il-Kunsill jesplora l-idea li il-kumpanija tat-teatru, Dwal Godda, jara jkun interessat li jtella xi skeċċ simili bħal tal-qarċilla jew xi sketches oħra tad-dahq.
- 07/02/09** Is-Sa Attard issuġġeriet ukoll sabiex il-Kunsill jara jekk l-għaqdiet ikunux interessati li jibdnu karru żgħir flimkien għal dan iż-żmien jew naraw jekk ikunx hemm kumpanija tal-karnival li jkun jistgħu jgibu karru żgħir fil-pjazza kif ukoll xi kumpaniji taż-żfin.
- 07/02/10** Is-Sindku qalet kif fis-sena preċedenti l-Kunsill kien ġab lil 'Big Friends Guggen Musik Malta' u kif għalkemm mhux irħisa, kienu għamlu atmosfera sabieħa fil-pjazza. Għal din ir-raġuni, s-Sa Gauci staqsiet jekk il-Banda tkunx tista' ddoqq mużika relatata mal-karnival u jekk il-bandisti jkunux jistgħu jilbsu kostum tal-karnival.
- 07/02/11** Is-Sa Attard qalet li l-banda m'għandiex issib diffikulta dwar dan is-suġġeriment u hi ser tkun qed titlob kwotazzjoni għal dan is-servizz.
- 07/02/12** Is-Sa Galea fakret lill-membri li l-applikazzjoni jrid ikollha isem, data u hin.
- 07/02/13** Il-Kunsilliera preżenti qablu sabiex l-attività tinżamm nhar it-Tnejn 3 ta' Marzu 2024, fis-7 ta' filgħaxija. Is-sessjoni tat-tisjir ser tkun qed issir is-Sibt 1 ta' Marzu 2024.
- 07/02/14** *5:50pm - Il-Kunsillier, is-Sur Christopher Fenech, wasal għal din il-laqgħa.*
- 07/02/15** Is-Sindku aġġornat lis-Sur Fenech dwar dak kollu li kien ġie diskuss u maqbul sa' dak il-hin.
- 07/02/16** Is-Sur Fenech qabel ma dik li kien ġie deċiż u semma kif l-antik il-Kažin tal-Banda kien jgħamel brass band quddiem il-kažin, jgħamlu kompetizzjoni għall-aħjar kostum u kienu jitkelmu mal-Pampalun sabiex jiġu bil-karru u żfin.
- 07/02/17** Kien hemm qbil ukoll sabiex għaž-żewġ kompetizzjonijiet il-ġurija mqabda tkun barra mill-lokal u forsi tiġi avvicinata l-iskola tal-primarja forsi xi hadd mill-ghalliema jkun gurija.
- 07/02/18** Il-Kunsilliera qablu mal-punti kollha msemmija u l-uffiċċju ser ikun qed jieħu ħsieb titlesta l-applikazzjoni sabiex tiġi sottomessa flimkien mad-dokumenti meħtieġa sad-data ta' l-ghelug.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

07/03 Tmiem tal-laqgħa u data tas-seduta li jmiss

07/03/01 Il-laqgħa spicċat fis-6:10p.m. u d-deputat Segretarju Eżekuttiv fakret lill-Kunsilliera kif il-laqgħa li jmiss hija skedata għal nhar l-Erbgħa, 11 ta' Diċembru 2024 fil-5:30p.m.

IFFIRMATA

Helen Gauci
Sindku

IFFIRMATA

Jeanette Galea
Deputat Segretarju Eżekuttiv